



त्रिभुवन विश्वविद्यालय
इन्जिनियरिङ अध्ययन संस्थान
प्रवेश परीक्षा बोर्ड

शैक्षिक वर्ष २०७७/०७८ को स्नातक (बी.ई./बी.आर्क) तहको विद्यार्थी भर्नाका लागि संचालन गरिने
प्रवेश परीक्षा सम्बन्धी सूचना

त्रि.वि., इन्जिनियरिङ अध्ययन संस्थान अन्तर्गतका आङ्गिक क्याम्पस तथा सम्बन्धन प्राप्त कलेजहरूमा शैक्षिक वर्ष २०७७/२०७८ का लागि स्नातक (बी.ई./बी.आर्क.) तहका विभिन्न कार्यक्रमहरूमा विद्यार्थी भर्नाका लागि सूचना प्रविधिको आधारमा कम्प्युटर विधिमाफत संचालन गरिने प्रवेश परीक्षा मिति २०७७ माघ १४ देखि इन्जिनियरिङ अध्ययन संस्थान, सूचना तथा संचार प्रविधि केन्द्र (ICTC), पुल्चोकमा नेपाल सरकारको स्वास्थ्य मापदण्ड पालना गरी तोकिएको समय र शिफ्ट अनुसार संचालन गरिने भएकोले सम्बन्धित सबैको जानकारीको लागि यो सूचना प्रकाशन गरिएको छ।

इन्जिनियरिङ अध्ययन संस्थान अन्तर्गत संचालित आङ्गिक क्याम्पस तथा सम्बन्धन प्राप्त कलेजहरू निम्नानुसार रहेका छन्:

आङ्गिक क्याम्पसहरू	सम्बन्धन प्राप्त कलेजहरू
१) पुल्चोक क्याम्पस, पुल्चोक, ललितपुर	१) कान्तिपुर इन्जिनियरिङ कलेज, ललितपुर
२) थापाथली क्याम्पस, थापाथली, काठमाण्डौ	२) काठमाण्डौ इन्जिनियरिङ कलेज, काठमाण्डौ
३) पूर्वाञ्चल क्याम्पस, धरान	३) हिमालय कलेज अफ इन्जिनियरिङ, ललितपुर
४) पश्चिमाञ्चल क्याम्पस, पोखरा	४) एड्भान्स्ड कलेज अफ इन्जिनियरिङ एण्ड म्यानेजमेन्ट, ललितपुर
५) चितवन इन्जिनियरिङ क्याम्पस, रामपुर, चितवन	५) नेशनल कलेज अफ इन्जिनियरिङ, ललितपुर
	६) काठफोर्ड इन्टरनेशनल कलेज अफ इन्जिनियरिङ एण्ड म्यानेजमेन्ट, ललितपुर
	७) जनकपुर इन्जिनियरिङ कलेज, भक्तपुर
	८) ख्वप: कलेज अफ इन्जिनियरिङ, भक्तपुर
	९) सगरमाथा इन्जिनियरिङ कलेज, ललितपुर
	१०) ललितपुर इन्जिनियरिङ कलेज, ललितपुर

संचालित कार्यक्रमहरू

- १) सिभिल इन्जिनियरिङ २) इलेक्ट्रिकल इन्जिनियरिङ ३) इलेक्ट्रोनिक्स, कम्प्युनिकेशन एण्ड इन्फरमेसन इन्जिनियरिङ ४) मेकानिकल इन्जिनियरिङ ५) कम्प्युटर इन्जिनियरिङ ६) एग्रिकल्चर इन्जिनियरिङ ७) इण्डस्ट्रियल इन्जिनियरिङ ८) जियोमेट्रिक्स इन्जिनियरिङ ९) आर्किटेक्चर १०) अटोमोबाइल इन्जिनियरिङ ११) एरोस्पेस इन्जिनियरिङ १२) केमिकल इन्जिनियरिङ

१. आवेदनका लागि न्यूनतम योग्यता

- १.१ त्रि.वि. वा त्यसबाट मान्यता प्राप्त शिक्षण संस्थाबाट भौतिकशास्त्र, रसायनशास्त्र तथा ११ र १२ कक्षामा गणित विषय लिई प्रवीणता प्रमाणपत्र तह, उच्च माध्यमिक तह वा A Level वा इन्जिनियरिङ डिप्लोमा तह वा सो सरहको परीक्षामा कूल पूर्णाङ्कको कमिमा ४१% तथा Letter Grading भएमा (NEB को हकमा) सबै विषयको Final Grade मा न्यूनतम C Grade प्राप्त गरी उत्तीर्ण गरेका वा अन्तिम परीक्षामा सम्मिलित भएका विद्यार्थीहरूले समेत आवेदन दिई प्रवेश परीक्षामा सहभागी हुन पाउनेछन्।
- १.२ विदेशी नागरिकहरूले पूर्णशुल्कीय कार्यक्रममा मात्र आवेदन दिन पाउनेछन्।

२. आवेदन फारम भर्ने विधि तथा आवश्यक कागजातहरू

- २.१ इन्जिनियरिङ अध्ययन संस्थानको Website: <https://entrance.ioe.edu.np> मा राखिएको प्रवेश परीक्षाको आवेदन फारम आवेदक स्वयमले भरी Online वाट नै सोही Website मार्फत् Submit गर्नु पर्नेछ।
- २.२ Website मा Online Form मिति २०७७/०९/१९ गते विहान १०:०० बजेदेखि मिति २०७७/१०/०४ गते साँझ ५:०० बजेसम्म मात्र उपलब्ध हुनेछ। तसर्थ उक्त अवधिभित्र कुनै पनि समयमा परीक्षा फारम भरी सक्नु सकिनेछ। तोकिएको समय पश्चात् Online फर्म स्वतः बन्द हुनेछ।
- २.३ आवेदन फारम Internet सुविधा भएको कुनै पनि स्थानबाट तोकिएका दिनहरूमा कुनै पनि समयमा भर्न सकिनेछ।
- २.४ प्रवेश परीक्षा शुल्क वापतको रकम रु. २,०००/- (अक्षरेपी रुपैया दुई हजार मात्र) नेपाल भित्रको सिद्धार्थ बैंक लि. को कुनै पनि शाखाबाट इ.अ.सं. प्रवेश परीक्षाको लागि सो बैंकबाट तयार गरिएको विशेष भौचर भरी खाता नं. ००९१५०५६०६४ मा जम्मा हुने गरी बुझाएको हुनु पर्नेछ। बैंक भौचर काटिसकेपछि परीक्षा शुल्क वापत बुझाएको रकम फिर्ता हुने छैन। आवेदन शुल्क जम्मा गर्न बैंक भौचरको अतिरिक्त सिद्धार्थ बैंकले प्रदान गरेको Siddhartha Banksmart सेवा निशुल्क प्रयोग गर्न सकिनेछ साथै Connect IPS/eSewa/Khalti मार्फत पनि शुल्क जम्मा गर्न सकिनेछ। Connect IPS/eSewa/Khalti प्रयोग गरेवापत उक्त सेवाको नियमानुसार अतिरिक्त शुल्क लाग्नेछ। ConnectIPS/eSewa/Khalti/Banksmart प्रयोग गरी भुक्तानी गर्ने प्रकृयाको लागि विस्तृत विवरण <https://entrance.ioe.edu.np> मा मिति २०७७/०९/१७ गते पछि हेर्न सकिनेछ। Online Form भर्दा बैंक भौचरको नम्बर वा Transaction ID Number (Connect IPS/ eSewa/Khalti) अनिवार्य रुपमा भर्नु पर्नेछ। आवेदकहरूले प्रवेश परीक्षा शुल्क मिति २०७७/१०/०४ गते अपराह्न ३:०० बजेसम्म दाखिला गरिसक्नु पर्नेछ र आवेदन फारम भने साँझ ५:०० बजेसम्म भरी सक्नु पर्नेछ।
- २.५ आवेदकले फर्म भर्दा दिइएको निर्देशनलाई अनिवार्य रुपमा पालना गर्दै निम्नानुसारका जानकारीहरू भर्नु पर्नेछ।
(क) आवेदकको परिचय: आफ्नो, बुवा, आमाको नाम, जन्म मिति, स्थायी ठेगाना, SLC/SEE र I.Sc./10+ 2/A level/Engg. Diploma वा सो सरहको नतिजा वारेको विवरण, हालसालै खिचिएको (छ महिना भित्र) 350 x 300 Pixel को पूर्ण निधार देखिने Plain Background भएको Color Digital Photo हुनुपर्नेछ, अन्य Size को Photo स्वीकार्य हुनेछैन।
(ख) हरेक शिफ्टमा परीक्षार्थीको संख्या सीमित हुने भएको हुदा निवेदकले सकेसम्म चाँडो फारम भरी आफूलाई अनुकूल हुने परीक्षाको मिति तथा शिफ्ट निश्चित गर्नुपर्नेछ।
- २.६ Online Form भर्दा आफूलाई परिचय गराउने फोटो र हस्ताक्षर सहितको प्रमाण पत्र (जस्तै: नागरिकताको प्रमाण-पत्र, सवारी चालक अनुमति पत्र, पासपोर्ट, I.Sc/10+2/Engg. Diploma को अन्तिम वर्षको परीक्षाको प्रवेश पत्र) को नम्बर उल्लेख गरी त्यसको Digital छाँया प्रति पनि Upload गर्नु पर्नेछ।
- २.७ Online वाट परीक्षा फर्म भरी Submit गरिसकेपछि तत्कालै प्राप्त हुने Acknowledgement Page Print गर्नु पर्नेछ।
- २.८ मिति २०७७/१०/०९ गते पछि Online मा परीक्षार्थीको परीक्षा मिति अनुसार चरणबद्ध रुपमा प्रवेश पत्र उपलब्ध गराइनेछ। उक्त प्रवेश-पत्र Download गरी Colour Print गर्नु पर्नेछ। परीक्षामा सामेल हुन प्रवेश-पत्र अनिवार्य हुनेछ।
- २.९ प्रवेश परीक्षा दिन आउंदा प्रवेश-पत्रको साथै बुंदा नं. २.६ अनुसारको आफ्नो परिचय खुलाउने फोटो सहितको प्रवेश पत्रमा उल्लेख भएको ID को सक्कल प्रमाण पत्र पनि ल्याउनु पर्नेछ।
- २.१० Online Form भरी Submit गरिसकेका आवेदकहरूले आफूले तोकिएको मिति तथा शिफ्टमा आफ्नो नाम भए, नभएको निश्चित गरी अन्यथा भएमा प्रवेश परीक्षा बोर्डमा मिति २०७७/१०/०५ गते ३:०० बजेसम्म सम्पर्क गरिसक्नु पर्नेछ।

३. प्रवेश परीक्षा सम्बन्धी जानकारी

- ३.१ सूचना प्रविधिको आधारमा कम्प्युटर विधि मार्फत् संचालन हुने प्रवेश परीक्षाका प्रश्नहरू वस्तुगत (Objective) हुने छन्। प्रश्न संख्या १०० हुने छ।
- ३.२ I. Sc./10+2/A level/Engg. Diploma वा सो सरहको पाठ्यक्रमको आधारमा इ.अ.सं. प्रवेश परीक्षा बोर्डले प्रकाशित गरेको पाठ्यक्रम अनुसार English, Mathematics, Physics र Chemistry विषयहरूमा जम्मा दुई घण्टा अवधिको कम्प्युटर विधिबाट परीक्षा लिइनेछ।

प्रवेश परीक्षा तथा भर्ना सम्बन्धी अन्य थप जानकारी <https://entrance.ioe.edu.np> मा क्रमशः उपलब्ध गराइनेछ।

द्रष्टव्य: त्रि.वि. इन्जिनियरिङ अध्ययन संस्थानद्वारा शैक्षिक वर्ष २०७७/०७८ मा संचालन हुने स्नातक तह बी.ई./बी.आर्क प्रवेश परीक्षा उत्तीर्ण गर्ने परीक्षार्थीहरू नेपाल सरकार, शिक्षा विज्ञान तथा प्रविधि मन्त्रालयको छात्रवृत्तिसम्बन्धी नियमावली अनुसार तोकिएको कानुनी मापदण्ड पुरा गरेमा सो मन्त्रालयद्वारा २०७७/०७८ मा प्रदान गरिने इन्जिनियरिङ विषयहरूका उच्च शिक्षाका छात्रवृत्तिहरूका लागि उम्मेदवार हुन योग्य हुनेछन्।